

A doll with dark hair and large eyes, wearing a red sari with a gold border, is centered in the image. The background behind the doll is a soft, glowing blue and white light. The entire scene is framed by a dark, patterned border.

# चिदंयाचे गोम्बे

शब्बीर बाय्दा



माय मोगाची काणीक

बस्ती वामन शेणाय

# चिंदयाचे गोम्बे

शब्बीर बाय्दा



**BASTI PRAKASHANA**

Basti Gardens  
Thumbay - 574 170  
Bantwal (D.K.)



**CHINDIYACHE GOMBAY-** A collection of Konkani poems by  
Shabbeer Bayda, Dubai

© Basti Prakashana 2005

***Published by :***

Basti Prakashana  
Basti Gardens  
Thumbay 574 170  
Bantwal, (D.K.)

First Edition 2005

***Cover Design by :***

Altaf Damudi

Copies : 500

Price : Rs. 100/-

***Printed at:***

M/s. Codeword Process & Printers  
Mangalore - 575 001

## हांव तुमकां मान बागायतां

रवींद्र धुर्वे, ठाणे - मराठी टीचेर/कवी

आब्दुल रहीम इर्शाद, नायती कवी

आब्दुल्ला रफीक, नायती कवी

आब्दुल बारी मोहतीशाम,

आब्दुल रेहमान मोहतीशाम (जान)

सैयद आब्दुल रहीमान बातिन - नायती आनी उरदु कवी

सलाहुद्दीन कोबट्टे - उरदु आनी नायती बरवपी

आब्दुल रेहमान सिद्दिकी

मोहम्मद बापु बाश्शा

डोमिनिक हिल्ल, यु.के.

डेविड मार्नम, यु.के.

गुफरान अकमी

अली साहेब मल्पा

इकबाल मुल्ला

आब्दुल अलीम मोटिया, संपादक, प्रिंटर आनी पब्लिशर - नक्ष नवायत

भटकल मुसलिम जमाअत, दुबाय

स्टुडेंट्स ओफ जामिया इस्लामिया, भटकल

नवायत्स ओफ ओमन

आफताब कौला

मेल्वीन रोड्रीगस

गोकुलदास प्रभु

बस्ती प्रकाशन

- शाब्बीर वायदा



## कोंकणी संसार विस्तार करचे दिशेन पोटलून धरिजे जाल्लें 'चिंदयाचे गोम्बे'

खंयचेय भाशेंतल्यो बोली, ते भाशेची गिरेस्तकाय पाचारतात. कोंकणी भाशेंतय जायत्यो बोली आसात. पुराय बोलितल्यान सराग जर तर साहित्य निरमाण जांवक सुरू जायना जाल्यार जें प्रमाणीकरणाचें गुमट आमी मारून आसांव ताचो आवाज मात्र उरतलो. सरवय बोलींक सांगाता घेनास्ताना प्रमाणीकरण उलंवचें पिशेपण म्हण हांव लेखतां.

कोंकणिच्या जायत्या बोलीं पयकी नायती बोली एक. तुमच्या हातांत आसचें 'चिंदयाचे गोम्बे' नवायत या नायती बोलींत छापुन आयलां आनी कोंकणी साहित्याचेर प्रकास फांकच्या किरणांचें बळ वाडलां.

प्रवादी मोहम्मद सरोन फकत सत्तर वरसां भितर, चडुणे ६९९ इसवे तेवशीं मुस्लीम लोक भारताक आयलो म्हणोन गोवायो मेळतात. आन्येका उतरान, ७११ इसवेंत मोहम्मद खासीमान सिंध प्रदेश आक्रमण करच्या इकरा वरसां आदींच भारतांत मुस्लीम आसल्ले. तशें जाल्ल्यान - कोंकणी मुस्लीम लोक, मोपळा (मापळी) लोका सांगाता भारतांत वस्ती करुंक आयल्लो भोव आदलो मुस्लीम लोक म्हण्येत.

त्या काळाच्या आरबी आनी फारसी तारवोटींक 'ना-खुदा' म्हणताले. परने फारसी भाशेंत, 'नाव' म्हळ्यार होडें आनी 'खुदा' म्हळ्यार देव म्हळ्ळे अर्थ आसात. ह्या आरबी - इरानी 'ना-खुदा' सब्दाचें प्राकृत रूपच 'नवायत' म्हणोन सांगतात.

नवायतां मधें तीन समाज आसात. एक समाज उत्तर कन्नड जिल्ल्याच्या भटकळांत जियेता. दुसरो समाज हैदाराबाद तशें मद्रासांत (चेन्नय) जियेता आनी तिसरो समाज आपणाक आतां 'नवायत' म्हणोन वोळकना, बगर 'कोंकणी मुस्लीम' म्हण आपयता. नवायतांचे कोंकणी बोलींत उरदू, आरबी तशें फारसी सब्द पुशकळ भरसल्यात. भाव थोड्या धारमीक कारणांक उरदू लिपींत बरयल्ल्या कोंकणी भाशेचो प्रयोग जाता सोडल्यार शेरांनी जियेवच्या नवायत लोका मधें उरदुचो प्रयोग चड जाता. उरदू आपणायल्ल्यान राष्ट्रीय पांवड्याची अस्मिताय लाभोन, नवायत समाजाक विशेस बळ येतलें म्हळ्ळें राजांव हाच्या फाटल्यान आस्येत.

हो एक समाज, विस्तार कोंकणी समाजाच्या पालवा भितर आजून पळेंवक मेळना. हाका एकल्याची भिरांत आनी आन्येकल्याची आळसाय कारण आस्येत या कोंकणी समाजान दिव्येत जाल्ल्या बळाच्याकय एकशें वांट्यांनी उरदुकरण तांकां बळवंत करुंक सकता म्हळ्ळो काळजांत दवरल्लो गुपीत विसवासय कारण जांवक पुरो.

असले पागोर कोसळावन म्हळ्ळेबरी नवायती / नायती बोलितलें एक पुस्तक पयले फावटीं देवनागरी लिपींत छापुन आयलां.

चडुणे २००२ इसवेंत 'मांड सोभाण' कारभारी एरीक ओझेरियो दुबाय शेराक पावल्ल्या वेळा, कोंकणिच्या एके सभेंत नवायत समुदायाच्या जायत्या वक्तिंची वळक जाली. ही वळक उपरांतल्या एका बैठकांत थिर जाली. ह्या बैठकांत कवी शब्बीर बायदाची विशेश प्रतिभा पारकिल्ल्या आमी ताच्या पुस्तकाची येवजण घाली.

मागीर जाल्ल्या जायत्या मुलाकतेंनी, थोड्यो थोड्यो म्हणोन शब्बीरान ताच्यो कविता वाचून सांगल्यो आनी हांव म्हज्या कम्प्यूटराचेर अक्षरांची मेळावण करीत गेलों. हो वावर तितलो सलीस नातल्लो. शब्बीराक कानडी / नागरी लिपिची जाणविकाय भोव उणी आसल्ली आनी म्हाका नायती बोली सलीसायेन समजनातल्ली. त्यादेकून सगळ्यो कविता सांगाता घालूंक आमकां वरसांच गेलीं.

शब्बीर बायदा २६ दशेंबर १९५२ इसवेंत भटकळच्या सुल्तान सायींत, बायदा घराण्यांत जलमलो. ताचो पिता जिफ्री बायदा, महाराष्ट्राच्या ठाणेंत धाकटें एक रेस्टोरेंट चलयताले. पयल्यान पयलें खुरआन शिकतच - भटकळ, ठाणे, मस्जीद बंदर मुबंय, चेन्नय - अशें वेवेगळ्या गांवच्या शाळेंनी शिकचो सुयोग ताका लाभलो.

परगट जिणयेंतय वेवेगळ्या स्तरांचेर नोकरी करताना भारत तशें सावदी आरेबिया, अरब एमिरेतांत ताणे जिवीत सारलां. सद्या तो शारजा शेरांत वसती करून आसा.

लगबग देडशें कोंकणी गितां, चाळीस हिंदी / उरदू गितां आनी गझलां, पंदरा मुकाल्मे बरयल्ल्या शब्बीरान पांयशीं नायती अदगतो (म्हण्यो) जमयल्यात तशें नायती अर्थकोशाच्या वावराची सुरवात केल्या.

फाटल्या तीन वरसांनी जेन्नां कवी शब्बीर बायदा आनी हांव धरमांच्यो वोंयों उडोन, कोंकणिच्या नंदनावनांत सराग मेळोंक लागल्यांव, तेन्नां शब्बीराच्या शिरां शिरांनी रगता बदलाक कोंकणी काव्याचें अमृत व्हाळता म्हण हांब समजोंक लागलों. स्वता कविंच्या आनी कवितेच्या आंगालापान बुडोन आसच्या म्हाका, हो कवी मेळोंक इतलीय कित्याक गळाय जाली चिंताना स्वताक शिरापुंक लागलों.

शब्बीराचे कवितेंनी ताचो गांव आनी त्या गांवान आपणाचींच करन घेतल्लीं भोव परनीं तरीपुण आजून मोगाचीं वेक्तिं त्वां; परिसर, परिसरांतल्यो वस्तू उसवास जोडतात. 'गांव', 'भटकल', 'फूले', 'घरची कूकड', 'माडो', 'पात्र्याची गाडी', 'धाकलोशी एक पोर भल्लो' -



वाचताना नायती समाजाची तशें तांणी वस्ती करून आसच्या भटकल प्रदेशाची काव्याळ वोळक आमकां जाता.

‘आठौ’, ‘पालौ’, ‘एकली’, ‘आजो’, ‘भन्डारी’, ‘बापा’, ‘शेजार’ - वाचताना ह्या एका गांवचे रंगमांचीयेर वेवेगळे कलाकार येवन उबे जातात आनी आमी येदोळ पळेवन नेणासल्ल्या आपल्याच संसारा भितरल्या गुपीत एका नव्या संसाराक आपवन व्हरतात. मागीर ‘सावरी’ कविता वाचताना ह्या आमच्या नेणारपणाक हस्तिचें बळ मेळता.

अशें वोळख करून दिल्ल्यो वेक्ती ‘जिबेर कांय, दिलात कांय’ (दोन रंगी) आसात जाल्ल्यान, तांकां ‘चार दीस’ ‘दुन्या’ आनी ‘मौत’ कवितेंनी छेतावणी लाभता.

‘घडयाळ’, ‘टपाल’, ‘बस’, ‘फोन’ - इत्यादी कविता आधुनिक तांत्रिकतेवरवीं रुता जाल्ल्या नव्या भोंवाराची वोळख करून दितात जाल्यार ‘कागजाची समूह’ आनी ‘चिंदयाचे गोम्बे’ ल्हानपणा तेवशीं तुका आपवन व्हरतात. कांय थोड्या कवितेंनी आल्लाह थंय आसची भक्त आनी ताचो विसवास उगतो दिसता.

कवी शब्बीर बायदान कोंकणीकच आपरूप दिसचीं कांय कविते रुपां सादर केल्यांत. उरदू आनी हेर भासांच्या साहित्यान ताचेर घाल्ल्या परिणामाचो फळ हो. चडावत कविता प्रासांनी, ताळांनी बांदून हाडल्यात जाल्ल्यान वाचतल्याक आपरूप सव्दांचो अर्थ समजोचो आडखळ जाली जाल्यारूय, संगीताची गोडसाण चाकची तुरपणकाय आसशिना.

‘चिंदयाचे गोम्बे’ पुस्तक स्वता म्हज्यान छापून काडयेतें. हांवें तशें केल्लें तर ह्या पुस्तकाच्या महत्वाची गजाल च्यार - चोवगां मुखार पांवचे विशीं म्हाका दुबाव आसल्लो. त्या देकून कोंकणी साहित्य परिषदेचे कारभारी जावनासच्या गोकुलदास प्रभु तशें बस्ती वामन शेणै - लागीं हांवें ही गजाल सांगताना तांकां खिणान ताच्या महत्वाची गरज समजली. तांचें उगटें मन आनी कोंकणिच्या बरेपणाविशीं तांकां आसचो हुसको - ह्या पुस्तकान उजवाड देखोंक कारण. तांकां हांव सदां रिणकारी.

ह्या पुस्तकान नायती बोलीच्या लोकांक कोंकणिच्या प्रमुख व्हाळ्यांत वोडून हाडलें तर ह्या आमच्या कुसकूट वावराक एक विशेस चाल लाभतली म्हणच्यांत नवल ना.



## प्रकाशकाले उत्रां

विविधतायेंत एकता भारत देशाचे संस्कृतीचो जीवात्मो जाल्यार तेंची कोंकणी भाषेची गिरेस्तकाल्या. भारताचो पयलो प्रधानमंत्री पं. जवाहरलाल नेहरूजींगेल्या उत्रानी सांगचें जाल्यार सामाजीक, सांस्कृतीक विविधता भारतीय संस्कृतीचो जीव आनी त्या निमित्तानच भारत देश एक देश जाल्ल ५००० वर्सांथाकूनु वांचून आयला. हें तत्व कोंकणी भास आनी संस्कृतीक चड लागू जाता.

कोंकणी भास मोगाळ भास मात्र न्हय, एकि रंगाळ भासया व्हय. पावस पडतना मळबारीथाकून येवचे इंद्रधोण अशे मळबाक आकर्षक करता तशेंची कोंकणी भाषेंतूले वैविध्यतायेन आमगेली आवयभास कोंकणी रंगाळ आनी श्रीमंत जाल्या. कोंकणी सरसामान्यांतूत्यो वेशवेगळी बोली, वेषभूषा, संप्रदाय, धार्मीक, सामाजीक विचारांत, विश्वासांत जायती वैविध्यता आसल्यारी, म्हाडयानीं ते भारतीय विचाराचे मूळ तत्वारी विश्वास दवरून कोंकणी भास संस्कृती वरोव्न हाडल्या. हाचें कारण तांगेले उदार मन आनी हेतु.

कर्नाटकाचे भटकळी नवायत समाज एक ग्रेस्त समाज. व्यापार तांच्या रक्तांत आसा. जल्माक येतनाची नवायत भुरगें व्यापाराची भायर-भितरच्या श्रीलंका, दुबाय इत्यादी गल्फ् राष्ट्रांतूची तो समाज व्यापार करून श्रीमंत जावन आसता. श्रीमंत जावन कितले व्हड जन जावन आसल्यारिय, तांगेले वाटारांत, परिसरांत आसचे इतर समाजा सांगाता केदनाय बरेपणारी, विश्वासारी हासून हासून जीविताती. हो मेगेलो वैयक्तीक अनुभव.

भटकळ नवायत समाजांत साहित्यकार, भोव उणेच म्हळ्यार चलता. कर्नाटकांत कोंकणी चळवळ, 'कोंकणी जाथा' चलोवंच्या वेळारी तांगेल्या 'नक्ष नवायत' पत्राचे संपादक देवाधीन अब्दुर रहीम इर्षादबाब हांचो वळख जाली. आनी आमकां गेल्या समाजालागीं बरो संबंध येवचाक वाट मेळी. भटकळ नवायत समाजांतलो कोंकणी भाषाभिमान कळून आयलो उर्दु, फारसी आनी, अरेबीक शब्द तात्री आदान-प्रदान करून कोंकणी मायभासे श्रीमंत केलेलेंय कळून आयलें. पयलें विश्व कोंकणी सम्मेलन चलतना, व्हड संख्यान ते मंगळूराक पाविल्लें, सांस्कृतीक कार्यावळींत तांगेल्या कलाकारानी 'धम धप्' प्रदर्शन करून तांगेल्यां लोकावेदाची वळख जगत्याचे चारी दिकां थाकून आयिल्या कोंकणी जनांक करून दिलें, हो इतिहास जावन आसा.

नंतर कर्नाटक कोंकणी साहित्य अकादमी तर्फेन पयलें पावटी प्रशस्ती प्रदान करतना कोंकणी पत्रकारिता पुरस्कार आमी देवाधीन अब्दुर रहीम इर्षादबाबाक सर्वानुमतान प्रदान केलें.

उप्रांतच्या वरसांत 'आम्ही कोंकणी-आम्ही नवायत' कार्यक्रम कोंकणी अकादमी वतीन भटकळांत मांडोवन हाडिल्या ऐक दिवसाच्या समारंभांत हजारापरस चड नवायती आनी इतर समाजाचे कोंकणी लोक थंय जमलेले. हो कार्यक्रम जनांक, साहित्यिक जावन, सांस्कृतीक जावन लागी हाडचे हेतु यशस्वी जालो, अशीं म्हाका भोगता. इतर कोंकणी उलोवपी जनांक, भटकळ नवायत लोकलागी येवचे तशीं जालां म्हळलो मेगेलो विश्वास.

अतां नवायती कवी शाब्बीर बायदा हांगेले 'चिंदयाचे गोंबे' कोंकणी काव्य संग्रह उजवाडावचो भांगरा संदर्भ बस्ती प्रकाशनाक लाभला.

तांगेले कविते विशों फामाद कोंकणी कवी आनी मेगेलो मोग्याचो मित्र श्री मेल्वीन रोड्रीगस, दुबै हात्री आनाकलो फामाद कोंकणी, साहिति आनि मेगेले सांगाति, अखिल भारत कोंकणि परिशदाचे सरकार्यदर्शी श्री गोकुलदास प्रभु हांका कळयलें. हाजे निमित्तान श्री शब्बीर बायदाबाबाले कोंकणी कविता झेलो 'बस्ती प्रकाशन' तरफेन उजवाडांवची संधी म्हाका मेळया. हे म्हाका खूब आनंदाचो आनी अभिमानाचो विषय. कवी श्री शब्बीर बायदाबाब, मोगाचे मेल्वीन आनी गोकुलदास प्रभु हात्री बस्ती प्रकाशनाक 'चिंदयांचे गोंबे' उजवाडाचाक दिलेल्या सुयोगाक देवु बरें कोरो. हो आमगेलो प्रयोग, प्रयल, देवाधीन अब्दुर रहीम इर्षादबाबाले आशीर्वादाक फावो जातलें आनी तांगेले आत्मो संतोस भोगतलो अशीं मेगेलो विश्वास.

'चिंदयांचे गोंबे' कविता झेलो पुस्तक सुंदर जाव्ज छापून दिलेले कोड्वर्ड प्रोसेस & प्रिंटर्स संस्थेक देवु बरें कोरो.

कोंकणी भासेचे आनी साहित्याचे मोगी 'चिंदयांचे गोंबे' कविता झेलो उदार मनान स्वीकार करतले आनी भटकळ नवायत समाज कोंकणी साहित्य आनी सामाजीक धारेंत फुडें पावचाक ही संधी कारण जातली असा मेगेलो विश्वास.

दि. १९.२.२००५

बस्ती वामन शेणै

प्रकाशक

बस्ती प्रकाशन

तुंबे - बंटवाल



## आल्लाह हु अकबर

वडलो धाकलो हर बशर  
सायान सायों धरान घर  
दे साम्माची जीबेवर

आल्लाह हु अकबर आल्लाह हु अकबर  
आल्लाह हु अकबर आल्लाह हु अकबर

साव्वच ठावार तुकच तू  
रब साम्माचो एकच तू  
दुन्या जन्नत जहन्नम  
घडवलो रब साव्वच तू  
हाकिम दोनीव जहांवर

आल्लाह हु अकबर आल्लाह हु अकबर  
आल्लाह हु अकबर आल्लाह हु अकबर

तवफीक दे रब जीबे  
रात व सकन मगरीबे  
वलखु तूजे वडलेपन  
चालते बैसते व ऊबे  
जिक्रतुजी सरासर

आल्लाह हु अकबर आल्लाह हु अकबर  
आल्लाह हु अकबर आल्लाह हु अकबर

वारी तुजेर तन मन धन  
करु परिन रब दे मन  
आमचे जेकायं सा तुजे  
हर किस्माचे वडलेपण  
तुकाक आशे सजावर

आल्लाह हु अकबर आल्लाह हु अकबर  
आल्लाह हु अकबर आल्लाह हु अकबर

दीनेची तू चाहत दे  
रिज्क व अकलो इज्जत दे  
अमचेन रब तू जा राजी  
अमकाक तुजी उल्फत दे  
हर मुश्किल तु आसां कर

आल्लाह हु अकबर आल्लाह हु अकबर  
आल्लाह हु अकबर आल्लाह हु अकबर

## गाँव

आपौता तुमका गांव या  
सोडुन ते परगांव या  
आपली आवशी व्हट्टेत जीशी  
बीजी बावडून रहांव या  
आपौता तुमकां गांव या

गूडे दरयो न्हयों हि  
गादी पोर्शे सायों हि  
बंगले घरे गुड्सुल्यो  
मट्टी काले वयों हि  
या हिंगाचे जांव या  
आपौता तुमकां गांव या

मोग्री केदग व चापी  
जाई फूले ति तांबी  
कस्तमोग्री वनफूले  
शवंती तांबी गुलाबी  
परमल हो हुम्यांव या  
आपौता तुमका गांव या

गोडान किचडी मुडकले  
आलबे वाटवे संवदले  
हलदिपाने कालवा मांस  
खें? हें तुमका मिलतले  
सौ सौ खाने खांव या  
आपौता तुमका गांव या

मंडप पडलान परनाचो  
खिलखिलो हो सय्यांचो  
हलवो तेरलोस पिसौली  
उकीरो हो तरनाचो  
मिलुन दिखरो बल्ल्यांव या  
आपौता तुमकां गांव या

खोशेची एक बीजी वाट  
जेतां घरे शय्या काट  
चाटटु सानशे शय्याफ़ली  
शय्यो पीलुन दुखलान पाट  
पेस आमी पियांव या  
आपौता तुमका गांव या

चडवांचो तो लाड हिंगा  
म्हेल्ल्येचो उजवाड हिंगा  
आउस बापा भावडे भन्यो  
रिश्ताचो एक माड हिंगा  
साम्मा मनात भरयांव या  
आपौता तुमकां गांव या

आपौता तुमकां गांव या  
सोडुन ते परगांव या



## आठौ

येता कागज़े फ़ोन बिजी  
आयले नाही भौन बिजी  
कीशि जीतां में बेने  
पला ज़रा यौन बिजी

येता कागज़े फ़ोन बिजी  
आयले नाही भौन बिजी

का माका हो दुख देले  
खेका ने सोडुन गेले  
तिल तिल मरतां में पल पल  
सोडुन या साहु टेले

उम्र वता करगून बिजी  
येता कागज़े फ़ोन बिजी

भुक आशे ना सोस माका  
थकली समज़ौन औस माका  
तुमी नातुन में जीतां  
होकच एक आफसोस माका

वरशे ज़ाता दोन बिजी  
येता कागज़े फ़ोन बिजी

दुख मोज़ो सांगुं कोना  
फिक्र मोजी तुमी घेना  
वोमते मारुन या साहु  
तलमलतां में हैं जीना

वाटेत मोजे कोन बिजी  
येता कागज़े फ़ोन बिजी

वता रातो ही ज़ागुन  
धड़ान गेली में भागुन  
सरी जीयांव हर एक पल  
हीकच दुआ में मागुन

दुःख डोलात भरुन बिजी  
येता कागज़े फ़ोन बिजी

वाचून हो संदेस या  
सोडुन ते परदेस या  
ढलते आशे मोजी जवानी  
फांगरे ज़ाता केस या

वचू नाखात यौन बिजी  
येता कागज़े फ़ोन बिजी

येता कागज़े फ़ोन बिजी  
आयले नाही भौन बिजी

# फूले

आमचे क्रीमाची खून फूले

कस्तमोग्री गुतून फूले

वनफूले केदग जाइ व चापी

शवंती व मोग्री फुलून फूले

फुला परिन ही चड़वांक पले

माथार हेंचे घालुन फूले

व्हरैता व्हरतात दिखारो बलते

गलात हारे भरुन फूले

परी बलूं में या हूर व्हकले

माथार मुरसो गुडून फूले

शेली फुलाची बेने ही सुघडै

बिजी हि आइयो करुन फूले

केसाची मोडित चांद जीशी

हो चंद पले गुतून फूले

गावांत आयले तरीन तिजेतें

शिंघरता हरदम लावून फूले

कोपून बैसली तरीन म्हेली

मनवता हो घौ व्हरुन फूले

माकाक परमल तुजो इशी-गे

जिशी के ताजा आजून फूले

व्हरैत भौन्यां वरुन उठलान

पला उकीरो लुसून फूले

भेंट सना रहालान घरे

पटनार पिगने भरुन फूले

फूले ही न्होई जिऊंचे पुरते

महुसे वर घालुन फूले

मेलान शब्बीर फोंडात पुरून

येतले कबरेर शिपून फूले



## पालौ

आंगार ढापुन रहाता हो पालौ

जिऊंची माण्णी देता हो पालौ

फुलून येता तुजी-गे सुघडै

माथार येता जेत्ता हो पालौ

घालून धुवो-म्हेली व भञ्जो

आवूस मावशी आता हो पालौ

कामाचे नावीन-गे माथो उघडै

कुट्टाचो पाटो किता हो पालौ

गलात वडनी आशे या राजु

तुका-गे गाली सुता हो पालौ

आवशिची व्हट्टि सुखाचो हट्टो

आजीब च़ाट्टि देता हो पालौ

चांदाचे तोंडार मोड पले

जिशी के उडून वता हो पालौ

वसराचे दारार वाटे उबे तु

माथार नाही किता हो पालौ

## करंट गुल

गेली तरीन वात ही  
जाता अजाब रात ही  
गरम तरीन गरम अशे  
हेजेर बिजी मुरम अशे

नींद खें डोलात ही  
गेली तरीन वात ही

पुल्ल्यो भरुन चाम कौं  
रसौता पले घाम कौं  
हाल मोजो खें धरौं  
हो दीस में किशी सरौं

शेल शिवनात ही  
गेली तरीन वात ही

पानी नलात हुने हुने  
धाबो तापूचे कौं बेने  
घर तापून भट्टि पले  
रहाता गरम कट्टि पले

राहत खें घरात ही  
गेली तरीन वात ही

बाविंचो पंप चाले नाही  
टाक्येत पानी रहाले नाही  
कापडे जमा भल्ली दिशीन  
बंद अशे वाशिंग मिशीन

चटणी लसुन पाटात ही  
गेली तरीन वात ही

तरकारी फल दुधाची रास  
प्रिरेज भरुन म्हावरे व मांस  
करंट गुल जालो तरीन  
जाता साहु उकौं परीन

येता फिकिर मनात ही  
गेली तरीन वात ही



## धाकलोशी एक पोर बल्लो

धाकलोशी एक पोर बल्लो  
करे नातुन शोर बल्लो  
जापने अयकु परीन व्हते  
करा ज़रा गौर बल्लो

धाकलोशी एक पोर बल्लो  
करे नतुन शौर बल्लो

सार्यीत तिंगा झुज़ले दोगी  
ऐकलो ऐकला दुंगलून बगी  
जापने ज़ाल्ले धाकलोशी  
हाथा हाथी ज़ाली दीगी

फुगरो फुगरा थोर बल्लो  
धाकलोशी एक पोर बल्लो

आपले बापा लीडर बलुन  
ज़ाउं पलता लीडर आपून  
छि धु करता सगले गांव  
लीडरी ती वाटात घालुन

मिलुचो गेलो दौर बल्लो  
धाकलोशी एक पोर बल्लो

कैले चखलातली खांबे  
कोपान आपले डोले तांबे  
पलीन ऐकलो नाटक हेंचो  
कोयो निकौन खाले आंबे

मानसा साम्मे चोर बल्लो  
धाकलोशी एक पोर बल्लो

सार्यीत टिकून मरकज़ सर  
सियासत ही फितना शर  
जे कोन ज़ापता हक ज़ापने  
उखलुन तेका बगी कर

हल्लु बल तूं ज़ोर बल्लो  
धाकलोशी एक पोर बल्लो

खरशी आगर गेलात झारुन  
बैशे नाही हिम्मत हारुन  
बलता आपुन चौगुलो  
वल जीशी रहाता वलुन

ज़लुन गेलान दौर बल्लो  
धाकलोशी एक पोर बल्लो

## ऐकली

ऐकली माका सोडून गेले किताने  
तुमचे आटवीन मरुन वताने  
उम्र ही मोजी सरुन वताने  
अनी जवानी झरुन वताने

आल्लाह मोजो ज़ाने दुःख में पिताने  
ऐकली माका सोडून गेले किताने

या रब किसली ही बेख़बरी  
मोजी कच़ में ख़बरे भायरी  
सय्याची कौं ज़ाली वैरी

कोना सांगो जेकायं जिवा ज़ाताने  
ऐकली माका सोडून गेले किताने

सुघड़ कापड़े नैसुं खेका  
शिंघरुन में खेवं वचुं खेका  
खोशेन ज़ापुं हसुं खेका

ह्रिदय मोजे करगुन डोलीन व्हाताने  
ऐकली माका सोडून गेले किताने

केसाक फनी फुले परमल  
आनी नातुन डोला काज़ल  
वाट राखतां तुमची पल पल

एक एक वरशीन पल सरताने  
ऐकली माका सोडून गेले किताने

मन्नत मन्तर तावीज़ थल्ले  
डोक्टर हकीम थारुन पल्ले  
कोना कौं हो रोग न कल्ले

झलक तुमची देखलान होशात येताने  
ऐकली माका सोडून गेले किताने

## याने याने

याने याने या ज़रा  
हालत ही पालवा ज़रा  
या देवुं दिलासा ज़रा  
याने दक्कन या ज़रा  
याने याने या ज़रा

चुलबुलतां में तलमलतां  
तुमचे आठवीन तड्पड्तां  
मोजेत कच में बड्बड्तां  
धीर माका देसा ज़रा  
याने याने या ज़रा

मोजे नसबा में कोसुं  
सांगुं कोनाक खें वचुं  
हो दुःख किसी में सोसुं  
दुःख मोजे पूसा ज़रा  
याने याने या ज़रा

ग़म किसी हो सोसुं ने  
किसी जिऊं में बेने  
ज़ाले दोज़ख हें जीने  
दर्द मोज़ो वलखा ज़रा  
याने याने या ज़रा

आपली जीबेक होपुन  
मोजे सरीन कोपुन  
वाटेत तींगा थोपुन  
ग़म मोज़ो आटवा ज़रा  
याने याने या ज़रा



# आजो

व्हते एक अमची सार्यीचे आजो  
सुजानाचे अनी इजानाचे आजो  
न मोजे या तुमचे न कोनाचे आजो  
आजो ते सार्यीत सम्माचे आजो

आजो तेंका बल्लान साजुचे आजो  
होते ते एक अमचि सार्यीचे आजो

सम्माचो तेंका बहु लाड व्हतो  
सार्यीत तेन्चेन उजवाड व्हतो  
वारे वारे सार्यीत घुवुं कनी  
तो खैफ आजोचो आड व्हतो

व्हते अमचे आजो धीराचे आजो  
व्हते एक अमची सार्यीचे आजो

ते कसकटावर सांगुचे कहानी  
चडुपनचे किस्से आनी ती जवानी  
बैसुन साम्मीव आयकुचे खोशेन  
ति चान्नाची रातीत पावसाचे पानी

बहु सुघडैन ते सांगुचे आजो  
व्हते एक अमची सार्यीचे आजो

खेवं कायं जालान हयारी व त्यारी  
पडलान जाऊन कोनिवं आजारी  
तांदुल काटी परने या मरने  
साम्मे घरची मानशे या के शेजारी

साम्माचे कामाक धाउंचे आजो  
व्हते एक अमची सार्यीचे आजो

एक दीस बावडे गेले ते आजो  
आल्लाहचे आम्राक पावले ते आजो  
इशी आज ऐकायेक भल्ली दिशीन  
आठौ माका भल्ली आयले ते आजो

रहाओत जनतेत अऐ रब ते आजो  
व्हते एक अमची सार्यीचे आजो

## भटकल

हैं भटकल आमचे प्यारे हैं गांव  
मजा बेने आशे हैं गावांत रहावं  
हे गावांत ऐकडाय आयलान कोन्युं  
चाह्ता सदा तो हिंगाचो जांव  
हैं भटकल आमचे प्यारे हैं गांव

अशे गावं गुडाची व्स्टटे भितर  
माडाची शीतल चाट्टे भितर  
झाड़े ही पोरसात मट्टे भितर  
घराचे हर एक पोरसात बांव  
हैं भटकल आमचे प्यारे हैं गांव

सार्यो ती पोरनी व नवें नगर  
पलीं सरकी सुघडै हर एक डगर  
हे गावांत आमचे दिल मन जीगर  
तु वाजवलो रब आमचे गावांचे नांव  
हैं भटकल आमचे प्यारे हैं गांव

वतांव दूर भल्ली सोधुक दानो पानी  
मगर केत्ता तिगाचे जातावुं आमी  
तरस्ता सदा दिल हैं गावां कनी  
करगुन दिल लागता डोले हैं व्हांव  
हैं भटकल आमचे प्यारे हैं गांव

हो तेर आनी ही मारी खंबा  
अशे गावीं भावूडाची भल्लिसा हब्बा  
हिदायत दे सम्मा बस तु ऐ रब्बा  
के हक अशे का हैं आमी वलख्यांव  
हैं भटकल आमचे प्यारे हैं गांव

## मोजे तैं

मोजे तैं येतात घरे  
पायं भुर्यीर न धरे  
मन हें मसरूर करे  
अंग अंग खोशेन भरे  
मोजे तैं येतात घरे

ही खोशी दुन्येत नाही  
ही मज्जा खोशेत नाही  
आज् में मोजेत नाही  
हर कदम मस्तेत व्हरे  
मोजे तैं येतात घरे

मोड अज् रंगून अशे  
चात्र्यो सा निखरुन अशे  
आस्मा शिंघरुन अशे  
चांद तु खाल येरे  
मोजे तैं येतात घरे

खें खबर कोनाची माका  
न फिकिर ज्ञापनाची माका  
आस न दुन्याची माका  
वाटे में होशात खें रे  
मोजे तैं येतात घरे

आज् में फुलात गुडुन  
तुमचे कच आठवात बुडुन  
या तुमी मारवार उडुन  
ही घडी सरता न सरे  
मोजे तैं येतात घरे



## भन्दारी

अमचे गावांत कोनतेवं घरे जालान परना तय्यारी  
लाजिम एक जुज ज़ाऊन वाटे अमचे कौमात भन्दारी  
रांधवाइ जेत्ता मसलो ज़ाता कामा पड्ता भन्दारी

वकतार मानूस मीले नातलान ज़ाता भल्लि बेज़ारी  
साम्मिवं सोध्तात सौसौ रान्धु निक्कोशी एक भन्दारी

साम्मान फूडे पट्टि पला केटली मानशे जवंतली  
हिसाब करा भाड़ाचो केटली बाल्डो वतली  
वड्ले धाकले जवन मिलुन केटली पटनी ज़ातली

हें कच़ हिसबान तूप तांदूल मांस हलके व भारी  
साम्मिवं सोध्तात सौसौ रान्धु निक्कोशी एक भन्दारी

निक्को मिल्लान भन्दारी हिसाब पावना पावनाचो  
सांगता तेटलोच़ मलपानी जेटलो ज़ाता जौनाचो  
पाइ ज़ाया करे नातुन परना घरचे दानाचो

सामानावर नज़र ठेवुन करता तो पहरेदारी  
साम्मिव सोध्तात सौसौ रान्धु निक्कोशी एक भन्दारी

टोपी मिल्लान रांद्तलो माथावयली घालतलो  
साकार तांदुल पोटली बांधुन तूप बाल्डेत व्हरतलो  
बाहेर व्हरु वक्रतार पुसलान शेले जवन बलतलो

आपले घरची चड्वां आपौन फेटौता सामान त्यारी  
साम्मिव सोध्तात सौसौ रान्धु निक्कोशी एक भंडारी

## दोन रंगी

मुखार कायं मनात कायं  
जिबेर कायं दिलात कायं  
अजब ही मानसांचो रंग

रहातात कायं देखतात कायं  
मुखार कायं मनात कायं

हजार लाख ख्वाहिशो  
हेका पुरौंची कोशिशो  
ही जीवनाची गरदिशो

दुखात कायं सुखात कायं  
मुखार कायं मनात कायं

अशे हें जापने आम रे  
जावून किशी गुलाम रे  
करतात पले सलाम रे

आशे तरीन किशात कायं  
मुखार कायं मनात कायं

आपला आपून चौगुले  
बलतात पले हें आमुले  
आयां रे हेंचे मुआमिले

घरात कायं मानसांत कायं  
मुखार कायं मनात कायं

हो तांबडाचो पांगरो  
खिदमतेचो ढांगरो  
घालून जुब्बा फांगरो

सांगतात कायं करतात कायं  
मुखार कायं मनात कायं

## सावरी

आयलो सावरी उठौं रोज़दारी उठा  
शेजे घरचे अनी साम्मेकारी उठा  
बीदीहारचे उठुन उठवा पोरसाहारी  
सावराची करु तय्यारी उठा

जागा सोडून तुमी नीन्द प्यारी उठा  
आयलो सावरी उठंव रोज़दारी उठा

जप्त आपले हें दिलावर करा  
उठा दक्कन तुमी अनी सावर करा  
बरकतेचे जवन सावराचे अशे  
ईशी बल्ले नबि जापने बावर करा

गफ़्ततेत बुडुन वाटे ख्यारी उठा  
आयलो सावरी उठंव रोज़दारी उठा

उम्र सगली नफिल रोज़े धरले तरीन  
जहदो इबादती करा तेजे सरीन  
केत्तांव जावंचे नाही हेजो पुरा वज़न  
रमज़नाचे फकत एक रोजा परीन

आम ही बरकतो आशे जारी उठा  
आयलो सावरी उठंव रोज़दारी उठा

एक हें मासाभितर रात गरवी अशे  
ईशी कुरआं भितर कौल रब्बि अशे  
रात ही खैर मिन आल्फ़ शाहर  
ऐ, तिकाफ़ हेजो उसवे नब्बि अशे

अज़्र हें मासाचो आशे भारि उठा  
आयलो सावरी उठंव रोज़दारी उठा

नेकियो रमज़नाची हें जमवा तुमी  
एक सुन्नत करुन फर्ज़ कमवा तुमी  
आशे सत्तर गुना एक फर्ज़ासरीन  
आपले रब्बाकडे माथो ख़म्वा तुमी

जागा देता पला रब तो बारी उठा  
आयलो सावरी उठंव रोज़दारी उठा

भल्लि बरकतेचो मास रमज़ान हो  
शुक्र आदा करा मिलता नसबान हो  
बाबे रंय्या अशें रोज़दारां कनी  
कद्र हेजि करा वता मेहमान हो

वक्त करे नाही इन्तज़ारी उठा  
आयलो सावरी उठंव रोज़दारी उठा

## बापा

आठौ तुमी भल्ली येतात बापा  
हें दिला तसल्ली देतात बापा  
मनात मोजे हरपल रहातात बापा  
डोलाचे सम्मे देखतात बापा  
आठौ तुमी भल्ली येतात बापा

चिमखु शिखळे धरुन आंगट्टी  
शिखळे किशी ते नेसुचे आंगुट्टी  
व्हतो मोजो माथो आनी तुमची व्हट्टी  
आजुन अशे ज़ापने हें खैलात बापा  
आठौ तुमी भल्ली येतात बापा

पायं दबवलान देंवुचे पावनो  
पाठीर चिम्खौन देउंचे आनो  
ते गरमात तुमकाक अवलुचे औनो  
में पावसात तुमचे सातात बापा  
आठौ तुमी भल्ली येतात बापा

व्हतो खौफ बेतिचो डोलाचे ते भें  
खता मोजी ज़ालान मारुन बिजी हें  
हसौंचे आपुन कच रडलो तरीन में  
चाहत ईशी बस देतात बापा  
आठौ तुमी भल्ली येतात बापा

फिकिर तुमकां आमची भलायिची हर दम  
पढो शीखो चड्वें व्हतो तुमकां हो गुम  
भरपूर देले कैले न कायं कम  
करतात कोनी जे करतात बापा  
आठौ तुमी भल्ली येतात बापा

खता माफ तेंची करौ तु अऐ मौला  
दोज़ख चे पासुन वरौ तु अऐ मौला  
जनतेत तेंकां धरौ तु अऐ मौला  
दुआ तुमका साम्मिव करतात बापा  
आठौ तुमी भल्ली येतात बापा



## शेजार

साम्माक दे बेहत्तर शेजार या इलाही  
एक दुसरा कनी कर गुल्जार या इलाही  
तेन्चे जिवीन आमका आमचे जिवीन तेंकां  
केत्तावं करु नाखा बेजार या इलाही

दे दर्द वल्खुपरीन सामकार या इलाही  
साम्माक दे बेहत्तर शेजार या इलाही

जापनी ती धाकली धाकली ज़ाली तरीन केत्तावं  
तवफीक दे तु साम्मा इसरु परीन केत्तावं  
शेजारो साम्मेकारा धरौ इशी तु हर्दम  
एक घरची मानसापरीन ठेव इसपरीन केत्तावं

कर नाखा सायं आमची बाजार या इलाही  
साम्माक दे बेहत्तर शेजार या इलाही

दुख दर्द व मुसीबत तकलीफो ग़म परेंशां  
सुख चैन व मुसर्तत खोशी व दवरे जीशां  
दिसरात फ़ाले मग़रीब कोनतोंव रहलान आलम  
एक दुसराचे दर्दा धरौ तु आमका कोशां

दे इसपरीन आमका किरदार या इलाही  
साम्माक दे बेहत्तर शेजार या इलाही

## पात्र्याची गाडी

आठौ पडलो पलौन बैलाची गाडी  
व्हतो में धाकलो व्हती धाकली वाडी  
के मारगाची छात्येक करूक शीतल  
येती व्हती सार्यीत पात्र्याची गाडी

ती गाडयेची बरकत ही रहाती व्हती  
धूलेची हरकत त जाती व्हती  
उडती न्होती धूल कजर काडी  
येती व्हती सार्यीत पात्र्याची गाडी

तोंड मारगाचे व्हते खें काले  
मेहफूज सायों वयों आनी काले  
खें व्हती मारगार ही रिखा गाडी  
येती व्हती सार्यीत पात्र्याची गाडी

चवगुले गावांचे करुचे चिन्ता  
के खुश रहावो हरदम गावांची जनता  
व्हते तैं सच्चे न्होते लबाडी  
येती व्हती सार्यीत पात्र्याची गाडी

बुरके दिगादीग आनी व्हती खोल्ल्यो  
जंपर दारै हिंगरूफ़ चोल्ल्यो  
पोटे देखती न्होती नेसलान साडी  
येती व्हती सार्यीत पात्र्याची गाडी

खोशेन व्हते भावशी म्हेल्यो व म्हेवन्यो  
जांवांची चाहत जीशी के भत्र्यो  
घरची मानसांपरीन सामकार शेजारी  
येती व्हती सार्यीत पात्र्याची गाडी

गेले खें ते दीस आनी तो जमाना  
बहू कीमतेचो व्हतो एक आना  
तेत्ताची मानगी येत्ताची नाडी  
येती व्हती सार्यीत पात्र्याची गाडी

शब्बीर हाडलो खेंची ही गूडी  
बलतात मानशे सोड्ता तू पूडी  
ईशी सा जापलान बलतात आनाडी  
ये नाही येत्ता पात्र्याची गाडी

## माडो

माडो घरे हो माडो आल्लाह देल्लो भाडो  
बलतात पूतापरीन पोरसात रहाल्लो माडो

शाली व नाल खोपरी खाऊं पिऊंक ज़ाता  
मड्लाचो माड कय्लान चाट्टी हेजेन ज़ाता

चम्बार डापु आनी पाटार ठेवुं कट्टी  
घोटात बिजी करा मड्लाची एक तट्टी

सारवन ती काड्याची पोरसात घरात झाडा  
कट्टेची डवली चाट्टु वाशाची बडी दाडा

सोण्णाची दोरी राजु आनी ते पायंपुसनें  
लेपड्यो आनी ऊशी धुमसो तो येगु निसनें

पाताची खेलु पिपरी डोलाचो हरसो करा  
उड्वा करुन तीरो माडकुल्ल्यो बिजी धरा

रान्दवाड कासकामाची सोण्णे व पीडे चूली  
धाकली चूली चापरगी कोन्नालगे व पवंली

बोंडाक काडियो लाऊन चड्वांची गुडगुडी ती  
कट्टेचो उजो चिलमत कोचिमा बड्बडी ती

खलकुंड्या नींवा घाला माडो पडीसाआडो  
आनी करा पकाशे चीरुन एक माडो

सूर येऊंचे फूडे माडाचो पीया नीरा  
पोरसात आपले घरे या डाट्वा तो ईरा

खुड्डी सुकुन झडता ज़ावून जेत्ता हेडी  
व्हरतात पऊं शीखु चड्वें करुन ज़ोडी

माडवली बोन्डे चुरी शाले व कत्तेकाई  
हें नाल व बुरंडो तो गीर हाडली बाइ



## औशिची फरयाद

अय्मोजे जिगर गोशे अय्मोजो लाइ तु  
चैन व सुख दिलाचो तु डोलाचो उजवाइ तु

तुजेन मोजे जीने व्हते मोजेन तुजी जिंदगी  
चाहत तुजी मोजे कनी ज़ाऊन व्हती बंदगी

कोनतिवं घड़ी सोडून माका केत्तावं तु रहातो न्होतो  
नीन्देत टिकुन उठलान कौं आम्मी बलुन रड्तो व्हतो

रडूलान तु तुजे भितर डोले मोजे व्हाते व्हते  
तूजे जीविन ते दिस मोजे खोशेन बसर ज़ाते व्हते

घड्येत तुजेर आयलो शबाब लमहात तु ज़ालो जवां  
तरनो तुका पलौन कवं चडवाचो कच माका गुमा

झिरियो पडु लागली व्हती एक दोन मोजे गाला ऊपर  
सरियो रूपा देखती व्हती थोकड़ी मोजे माथा ऊपर

लागले बलू बापा तुजे येत्ता आमी हाडयावं सून  
खोशे भितर हासतो व्हतो आपले मनात तुकौं आपुन

करुन देले परने तुजे भौ आरगोयेसरिन  
साजुपरिन ज़ोड़ो व्हतो व्हक्कल व्हती परये परिन

मसरूर तैं राहते व्हते तेंचे सरिन मोजे कौं मन  
घर आमचे देखले जिशी सूघड़ फुलाचो एक चमन

आल्लाह तुका देते गेलो ज़ाते गेलो तू रे धनी  
म्हेल्ल्येचो तु ज़ाते गेलो दिसार दिस गेल्ले कनी

ज़ाले किशी लोकां परीन भावडे आनी भन्न्यो तुजी  
भरले किशी तुजे भितर मांव आनी म्हेंवन्न्यो तुजी

ज़ापनात येऊन म्हेल्ल्येची तु बरौलो का बापाक हें  
जापुनाखात चडवां मोर्जी ताकीद करुन बरवता में

माई बापा हल्लु करु देखले तुका ज़ौजात का  
इसरलो रे ज़ापने किशी आमचे अशे दरजात का

रडता रे में मोजे भितर आठौ करुन बचपन तुजो  
डोलिन व्हाता करगुन दिल छाल्येभितर ज़लता उजो

हर पल आशे मोजी दुआ घडले जे कायं मोजे ऊपर  
येवंचे नाखा केत्तावं तो पल तिसली घड़ी तुजे ऊपर

## हिसाब

दोन दोन ज़ाता चार हिसाब  
जिबेचे मुनार हिसाब  
अकलेन पहेली अज़मव तु  
मग कर आंगठ्यार हिसाब

इसरुनाखा यार हिसाब  
दोन दोन ज़ाता चार हिसाब

गेलो चडुपन नाचुन उडुन  
आनी जवानी नीदेत बुडुन  
साम्मे पलौन म्हातारपन  
हासील नाही येत्ता रडुन

फूडे व्हतो दरकार हिसाब  
दोन दोन ज़ाता चार हिसाब

तूमी ज़ापले जे कांय दुसरा  
आठौ हेज़ो नाखा इसरा  
कोनीवं तुमका ज़ापले तेरीन  
आपुन ज़ाऊन व्हट्टी पसरा

उलठो तु ना मार हिसाब  
दोन दोन ज़ाता चार हिसाब

ज़ापने आशे ज़रा कोड  
घेनु उसने भल्ली गोड  
वापसंव हाथ फाथरा बुंदा  
येत्ता खसलत तु ही सोड

एक दीस आशे भार हिसाब  
दोन दोन ज़ाता चार हिसाब

खुर्शेर साज़ता पदलान खुरसो  
मिलता इज़्जत आनी मुरसो  
मागीर करा रहबरी  
ज़ाउन कोमाचो हर्सो

ज़िंदगेचो हात्यार हिसाब  
दोन दोन ज़ाता चार हिसाब

इसर तुं ऐहसान करुन  
मरू फूडे रहा तु मरुन  
ऐहसान तूजेवर दुसरांचो  
जी तुं हें आठवात धरुन

करेत बेड़ा पार हिसाब  
दोन दोन ज़ाता चार हिसाब

आठव ठेव हें ज़ापने यार  
आशे जिउंचें दीस चार  
कर मन मानी या नेकी  
वरौ कोनाक या तु मार

बरवतात खांदार हिसाब  
दोन दोन ज़ाता चार हिसाब

लागली दिला हि तहरीर  
ज़ाली आशे ऐक तकसीर  
दुसरांक सांगुं फूडे तु  
सुधर ज़रा ऐ शब्बीर

सांगुक हो ससार हिसाब  
दोन दोन ज़ाता चार हिसाब

## मोजे जिगर

निन्नी तु कर मोजे जिगर दकन तुकर निन्नी  
सूर निकलो दीस गेलो ज़रा पले मुन्नी  
रात आयली चांद घेनुन आपलेसरी चान्नी  
निन्नी तु कर मोजे जिगर दकन तुकर निन्नी

चांद आनी चात्र्याचे तु ज़रा पले तरले  
मोडि भितर निकुन निकुन खेलतात पले धरले  
मोड़ पले चांदा तोंडार पड़ली ज़ावून वड़न्नी  
निन्नी तु कर म्हजे जिगर दकन तुकर निन्नी

निजगे तुकौं निजली पले, पले सगली सायं  
उजवेकूशी भवुन मुड्यौ ज़रा तूजे पायं  
जीउं कनी शीखु काजगे साहु भली माङ्णी  
निन्नी तु कर मोजे जिगर दकन तुकर निन्नी

फावंसय तूजे डोले उसतेच जातलोगे सकन  
डोले डापुन निन्नी तुकर ज़रा दकन दकन  
पले अयली, अयली पले डोलात तुजे निन्नी  
निन्नी तु कर मोजे जिगर दकन तुकर निन्नी

हल्लु हल्लु वाङ्ते वाङ्ते वाङ्तली तु चडु  
खांदा ऊपर पोसतान घालुन बतली तु पदु  
पदुन शिखुन जातली तु भल्ली शानी सैनी  
निन्नी तुकर म्हजे जिगर दकन तुकर निन्नी

## चांद आनी सूर

तु चांद तु, तु सूर तु  
तु मोजे डोलाचो नूर तु

जीविन तुजे राहत अशे  
उलफत आनी चाहत अशे  
सुख चैन तु देलो माका  
खोशेची हर सा, अत अशे  
कैलोरे गम मोजो दूर तु  
तु चांद तु, तु सूर तु

पदुन शिखुन जाउन भलो  
निक्क्या सरीन तु वाडतलो  
करनी भली साहु करुन  
दुनिया रे ही तु जिकतलो  
जातलो भल्ली रे मशहूर तु  
तु चांद तु, तु सूर तु  
तु मोजे डोलचो नूर तु

डोले तुजे शाने अशे  
तवर तुजो बेने अशे  
दिल वो जिगर तु जु मोजो  
तुजेन मोजे जीने अशे  
कयलो रे माकाक मसरूर तु  
तु चांद तु, तु सूर तु



## फोन फोन अयलो फोन

ट्रीन ट्रीन ट्रीन फोन अयलो फोन  
हलो मे उमामा तूमी कोन  
मे ज़ापुचे सीमा अयली येत्ता जौन  
मनात मोजे आयले करुं तुका फोन

शीत आमचे घरे रांधले सुरै तांदूलाचे  
सरी आंबठ लूखा व्हते कौले नाल्लाचे  
छाखुचा भितर व्हते आरगोयेचे लोन  
ट्रीन ट्रीन ट्रीन फोन आयलो फोन

चूली ऊपर ठेउन लोनमिरयाची तल्ली  
म्हावरे हाडु फेठवली शेजे घरची धाकल्ली  
म्हावरे धाक्ल्लाचे उडौन व्हयली घोन  
ट्रीन ट्रीन ट्रीन फोन आयलो फोन

अऐक ज़रा फूडे आगे उमामा शानी  
पावस पडुन काल सार्यीत भरले पानी  
माइये येटले पान्यात मानशे अयले पवन  
ट्रीन ट्रीन ट्रीन फोन आयलो फोन

वड्ळे घरे व्हती काल घर भरवनी  
पठ्ठा व्हालीत अयली धाकली शि इरौनी  
सामाने सा व्ह्यले मान्शे कुठ्ठा खौन  
ट्रीन ट्रीन ट्रीन फोन आयलो फोन

हे उमामा शानी सुघड तूजी ज़ापनी  
जोशि संता बाज़ारात आंबठ गोड चापनी  
ठेव्ता में रिसीवर बन्द कर तु फोन  
ट्रीन ट्रीन ट्रीन फोन आयलो फोन

## घड्याल

टिकटिक टिकटिक टिकटिक टिकटिक पले करता घड्याल  
टिकटिक हेका वलखुनाखा वखताची ही चाल  
फांवसै ज़ाता आज़ आनी आज़ ज़ाता काल  
टिकटिक टिकटिक टिकटिक टिकटिक पले करता घड्याल

घड्याल पले सांगता गेलान एक एक घड़ी  
ज़ाया जीशि सरपूली जोडुन एक एक क़डी  
वक्ता जे कोन वलखता तोकच करता कमाल  
टिकटिक टिकटिक टिकटिक टिकटिक पले करता घड्याल

कदर करा घडयेची घडयो आशे कम  
कोनती घडैत उडूतलो कले नाहीं दम  
आज़ कच करा जे कांय आज़मौन व्हते काल  
टिकटिक टिकटिक टिकटिक टिकटिक पले करता घड्याल

बारा घंटा पला कीशी माथो उखलुन  
सवाय नव्वा पावने तीना देता हाथे पसरुन  
साडे सव्वा करता बावडो माथो ख़ाल  
टिकटिक टिकटिक टिकटिक टिकटिक पले करता घड्याल

काठे घड्यालाचे सांगता पले काहिनी  
वलखाज़रात घेना ज़रा हेजी ज़ापनी  
काटे धुंवते धुंवते आयां करता हाल  
टिकटिक टिकटिक टिकटिक टिकटिक पले करता घड्याल

वतनी ऊपर आपुन बैसुन रहाता बगी  
आनी ज़ोखते रहाता ज़िंदगेची दीगी  
शब्बीर जीउं शिखतुं ज़रा पलोन घड्याल  
टिकटिक टिकटिक टिकटिक टिकटिक पले करता घड्याल

## टपाल

टपाल आयलो टपाल, टपाल आयलो टपाल  
दुबै मुंबैची कागजे घेवुन आयलो टपाल  
लोखटा भितर भरुन दुख सुखाचो हाल  
टपाल आयलो टपाल, टपाल आयलो टपाल

शेजे घरे बेजार वाटेत कागज नातुन  
साम्मे घरे नाचतात पले कागज वाचुन  
पला आपली आपली किस्मतेचो कमाल  
टपाल आयलो टपाल, टपाल आयलो टपाल

चार वरशे जाली वचुन तीजे तैन  
फिकरेत करगुन गेली बावडी कोच्ची भैन  
कागज नाही आयकुन घुंवता तिजे कपाल  
टपाल आयलो टपाल, टपाल आयलो टपाल

गेल्ले वरसा पावनो रहातो न्होतो किशात  
बंगलो किशी ऊबे रहालो थोकडे दिसात  
पूत धाकलिमाचो गेल्लो कालिचे काल  
टपाल आयलो टपाल, टपाल आयलो टपाल

शब्बीर हरकत नाहीं बरआं शिखलो बैतो  
मारलो भल्ल्ही ज़ाना हाथात नातुन कोयतो  
तलवार धरु फूडे धरु शिख तु ढाल  
टपाल आयलो टपाल, टपाल आयलो टपाल

# पानी

आगसा वयलान पले किशी पड़ता पानी  
बांवों तले न्हयों साहु भरता पानी

पानी पानी बलुन आमी मांगु वतावं  
जेत्ता बावों सुकुन पावता तलता पानी

खरचु फूडे ज़रा आजमौगे तु साहेबीन  
कमौ कनि साहेब रखत करता पानी

फरक नाही काययुं दुखात आनी सुखात  
दोनिउ वक्रतार डोलातलान व्हाता पानी

उखलु किशी सकेत मानुस आपलो माथो  
माथा पासुन ऊपर जेत्ता पावता पानी

बैसुनाखत हिम्मत हारुन केत्तावंतुमी  
ऊम्मिदेवर तुमची आगर पडता पानी

देखे नाही तेका कांययों निक्के नोखठे  
शरम हाया जेत्ता तेजी ज़ाता पानी

कोपुन कोना सरीन मिल्लान मिल्लु ईशी  
जीशी पात्र्या भितर वचुन मिलता पानी

चाहत पात्र्यापरीन हेकाक नाही वाटे  
बड़ी तरीन बड़ी पानी रहाता पानी

नादनाक दाना ज़ापनी सांगु नाखा  
खेका वोमते कलशा ऊपर घालता पानी

ज़ानुन वाटें नसनस तुकायं ज़ापु नाखा  
आशे तुजेत केटले माका कलता पानी

येत्ता तरीन सुधर ज़रा शब्बीर तु  
माथा वयलान पायांर मोजे येता पानी



## माती

बियें सरशी सरशेक झाड़ करुचे माती  
फुला परमल मेतयेक रंग देंऊंचे माती

बांवों तले पात्र्यान भरुन रहाता हरदम  
पानी आपली झिर्यातलान हाड्चे माती

अमल करुन रहाया सुजानाची जापनावर  
निक्के न्होइ तेंचे नांवार घालुचे माती

कोनकोनाची वाटेवर आमी घाट्लान फाथर  
लाजीम आशे ऐकडाय अमका खांऊचे माती

ना, मत मिलता कयलान मेहनत जापने हें साम्मीवं ज्ञाने  
खयलात धरुन कयलान सुसती मिलुचे माती

खेका हिरीस तुका येटली दुन्येची ही  
ना, मतो सा मात्येंन, जाउन, जांवुचे माती

शब्बीर दुन्येत उडलान उडशी केटली ऊच  
इसरुनाखा ऐकदीस आशे जाऊचे माती

## चार दीस

धर आठौ तु ज़िन्दगी ही चार दीस  
कर हिंगा तु मोज मसती चार दीस

हाथाची माती ही दौलत येता वता  
खेका उड़ता सुखची भरती चार दीस

सांगु नाखा दुख तुजो मानसांकडे  
धीरे धर तु दुखची सुकती चार दीस

धन जवानी नावं सुगडै दुन्या भितर  
रहावंचे जाऊन तूजी आसती चार दीस

कर भले तु दुसराचे कौं ज़रा  
ऊठ उबे रहा सोड सुसती चार दीस

सुख आशे हो दुखचे पाठीर दीस रात  
येता राहत बस ही सखती चार दीस

कीशी जीता मौत इसरुन शब्बीर तु  
जिंवचे आशे बीजी नुसती चार दीस

## दुन्या

पले दुन्या पले दुन्या  
आजब रे ही आशे दुन्या

तु मस्तवलो तरीन हिका  
बिजी येवुन मिले दुन्या

आनी धांवलान हिजे पाठीर  
धरुन आमकां पिले दुन्या

कोनाकडचान वता धाऊन  
आनी कोनाक मिले दुन्या

कोनाची ही जाली तरीन  
पले कीशी जले दुन्या

हिंगा भिऊन भिऊन जीलान  
घेनुन रगडुन मले दुन्या

करुन हिम्मत उबे राहलन  
तुजे पाठीर लोले दुन्या

तु जन्नत दे अऐ रब लाज़ीम  
के दे नादे भले दुन्या

आशे तरीन किशे भरुन  
जे तु बलता बले दुन्या

## व्हट्टी

सुखचेयन व मोहब्बत मसकन आशे ही व्हट्टी  
आसाइशो जहांची आवशिची आशे व्हट्टी  
व्होट्टी आशे ही सम्मान मेहफूज ऐक ठिकाना  
आन्धार रात दुन्या सक्कन आशे ही व्हट्टी

हर पाठ जीवनाचो व्हट्टेत पहली मिलता  
करता नक़ल ते चडु जे कायं सुजान करता  
माहोल घरचो अक्सर चेडवात हाडता व्हट्टी  
सुखचेयन व मोहब्बत मसकन आशे ही व्हट्टी

व्हट्टी शिखौत ज़ापु माइचि भास चड्वा  
मारुन आपलि नफशे भरौत घास चड्वा  
चिम्बु शिखौता पले धरुन किशि अंगट्टी  
सुखचेयन व मोहब्बत मसकन आशे ही व्हट्टी

व्हट्टेत ज़ाता चडु कज़र आनी हो कुडो  
चडवाक करता व्हट्टी मोती व जीशि पूडो  
व्हट्टेची तरबियत ही मानुस पलता हट्टी  
सुखचेयन व मोहब्बत मसकन आशे ही व्हट्टी



## फाथर

पलीक आदना ज़रा हो फाथर

मिज़्गती व घरा हो फाथर

ज़मरुद याक़ुत आनि रूबी

मंगल व मरज़ां हीरो कौं फाथर

उच्च उच्च अपली वन्तो येगवंक

पायात लाज़ीम भरा हो फाथर

माझाचे कट्टा तला व बावीं

पोरसाचे भितर पागरा हो फाथर

मिलुन राहयांव येक जावुन

जिशी के वनतीत फाथरा हो फाथर

हारशाचे घरा भितर तु बयसुन

मारुनाखा दुसरा हो फाथर

मारुन तुमका धांवलान कोनीव

तान्दुन तेका मारा हो फाथर

फाथरान आपले मनाक चेसुन

शयतानाक मारुक व्हरा हो फाथर

कोनकोनाचो पतंग तांदु

बांदुनाखा तु दोरा हो फाथर

वागरनी तापौन दे फाथराची

झरओंक वसते धरा हो फाथर

वरंटो पाटो हो फाथराचो

शिंघार देता घरा हो फाथर

फाथर हो नोही जीउंचे पुरते

ढापुक कबरेक भरा हो फाथर

## रंग

मोखा पले रंग, फूला पले रंग  
झाडाक येली सरश्या पले रंग

केली व केलवा दाड़ा पले रंग  
बेतिचो आनी वाशा पले रंग

ही काठी ऊजो इंगल भसम हो  
वचुन कीशी येता पले रंग

रवून बियंव फल फूल पाती  
देता ही माती का सा पले रंग

ही मोर ढोकी कुपियो व आवने  
चिड्या कुकड्या मैना पले रंग

खून मोठ दुतरो कंवठ पला हें  
मिलून बेने राहता पले रंग

रंगात रंग हो हें पान्याचो  
रंगात मिल्लान जाता पले रंग

ही मोढ चान्य्यो चान्दाक पले  
हो माड पावसा देता पले रंग

बलतात दुन्या ही रंग बिरंगी  
हर चीजे आपलो रहाता पले रंग

सम्मान आजब में जे रंग पल्लों  
मान्सांचो कीशी भोंवता पले रंग

शब्बीर मान्शे तुकाक बलतात  
बदलुन तुकों जीता पले रंग

## क़लम

करेत सुरखरु क़लम  
दे येत आबरु कलम  
कलेत तुका आगर हिंगा  
ज़रा हैं वापरु कलम  
करेत सुरखरु क़लम

वापर हो हाथ्यार तु  
पलवन हेजी धार तु  
करु हेजेन वार तु  
व्हरुन रुबरु कलम  
करेत सुरखरु क़लम

रीत व रिवाज कवं  
पले बदलता राज कवं  
दिलौता तख्तो ताज कवं  
शिख ज़रा धरु क़लम  
करेत सुरखरु क़लम

बरव तु साहु इलमोफन  
कमवता नांव माल व धन  
क़लम करवता एक पन  
सकता सा करु क़लम  
करेत सुरखरु क़लम

क़लम ग़लत हाथाभितर  
अशान्तता ओ फ़ितना शर  
उजड़त मुल्क गावं घर  
खेका हैं का करु कलम  
शिखा सही धरु क़लम  
करैत सुरखु क़लम

खमौतां में माथो मोज़ो  
शुक रब अशे तुजो  
क़लम धरु शिखौन तु  
ऊज़वाड दे नाखा ऊज़ो  
ऊजा पासुन वरु क़लम  
करैत सुरखरु क़लम

## बस

सफरची आसरा हो बस  
आजीब माजरा हो बस

जवान का इज़ान का  
व्हरता म्हातरा हो बस

सुठवता पले गांव कौं  
दिलवता मालो नांव कौं

जडवता हो सुठल्लें दिल  
मिलवता बस तुठल्ले दिल

सम्मा आपले करुन हो  
व्हरता पले भरुन हो

हलके ऊचे बले नाही  
निक्के नोखठे पले नाही

हरदिस सफरची खोज वा  
माथार घेनुन बोझ वा

वता हो बस येता पले  
मारगा ऊपर धांवता पले

धूल कौं उडौन बिजी  
जुदा करुन रडौन बिजी

घुंवड्ता आनी घुंवता बस  
भंवड्ता आनी भौंता बस

मिलवता घर घराना बस  
शब्बीर तूजो तराना बस



## कलता - वा

जे कांय माका कलता-वा  
जापने तेकच बलता-वा  
जे कोन भिउन जीता - वा  
जीते जीविन मरता-वा  
जे कांय माका कलता-वा

पुक्को जावुन जीलान भावु  
हिंगा भिवुन रहालान भावु  
भल्ली निक्को जालान भावु  
इसलाक जातात दलता-वा  
जे कांय माका कलता-वा

हिम्मत करुन जापु शीखा  
डोलात डोले घालु शीखा  
तुमका तांदलान तांदु शीखा  
बीजी कोन का करता-वा  
जे कांय माका कलता-वा

चाला सुजानाची मानुन  
शीखुन कायदो व कानून  
रहाया तुमी हें जानुन  
इसलाक इज्जत मिलता-वा  
जे कांय माका मिलता-वा

# जापनी

जापनान मिलता खोशी करता बेजार जापनी  
तासीम आपली सोइता मानसा दिलार जापनी

जापल्ले एक जापने तोइता दिलाक ईशी  
जोडुचे बीजी मुशकिल जापा हजार जापनी

गिरसल मिरी ही जापनी जापलान खोसता काटे  
शिखले तरीन जापु फुलाचो हार जापनी

जापुन जापनी जाता बुन्याद दुश्मनीची  
मानसा दिलात घालता मानसाचो प्यार जापनी

जापनाची आशे कीमत जापले तरीन बरवक्त  
बेवक्त जापनी जापुन जाता बेकार जापनी

आजमवता खेका जापुन आजमव तु जापु फूढे  
मानसाकडे ही करता हाल्ल व भार जापनी

जापनी आशे ही जीशी हाथ्यार ही जिबेचो  
आकलेत व्हरुन हाडा जीबे मुनार जापनी

हिम्मत तुजेत आसलन येउन साम्मे जाप तु  
कमजरफ खेका जपता दुसरा तोंडार जापनी

जापनी दाखड्ता आशे केटलो वजन कोनाचो  
इजहार करता कोनतो तुजो मयार जापनी

करनाखा राय कायाम येकलाची जापनी आयकुन  
आयकुन घेन तु अव्वल दोगांची चार जापनी

जापल्ले आमचे ऐक ऐक जापने तुकुन वतले  
शब्बीर वल्खुनाखा जापु ससार जापनी

## चिंदयाचे गोम्बे

चिंदयाचे गोम्बे परनाचो खेल  
व्हक्कल व्हरैताचो व्हतो तो मेल  
आपौने चड्वांचे पलीं परीन  
झुटमूट भाडे ते तेजे सरीन  
व्हकलेची गाडी पिडाचो बैल  
चिंदयाचे गोम्बे परनाचो खेल

वडनेची घड्येर व्हक्कल पले  
पालीं ती व्हकलेचो सक्कल पले  
मनै ती भौन्यो उशाचो लोट  
व्हरैताचे घरे ती गलबल पले  
व्हकलेचे माथार फुलाचे तेल  
चिंदयाचे गोम्बे परनाचो खेल

दरयाची जीबो शिप्यो खुलो  
खेलुची कोड्यो मात्ये चुलो  
तुटल्ली कड्वल्याची सरपुल्ल्यो ती  
घानाचे बोडार तो खिलखिलो  
पिलकुट्यो नाखुरयो फुलाची येल  
चिंदयाचे गोम्बे परनाचो खेल

मडलाची पिपरी येंडाचो तेर  
पाताचो हरसो तो डोलाचे वैर  
चक्कर सवारी व बडी लगाम  
तोकच व्हतो धन व दौलतचो ढेर  
लाय्नेत धांउंचे करून रैल  
चिंदयाचे गोम्बे परनाचो खेल

अंबुल्ल्यो आंबट्यो चिंचाचो पोर  
दुसरांचि झाडार चड्वांचो जोर  
गोपिन्त्र्यो फाथरे हाथियार तो  
रेवेंची पूडी सार्यीत शोर  
सुटलान बचपन दुन्या ही जैल  
चिंदयाचे गोम्बे परनाचो खेल

## दूड़

दूड़ दूड़ दूड़ दूड़  
हाथात असलान मारवार ऊड़  
नातलान वचुन बावीत बूड़  
दूड़ दूड़ दूड़ दूड़

खाली तूजे आसलान हाथ  
देउचे नाही कोनीव साथ  
दूड़ नातलान हिरदय पूड  
दूड़ दूड़ दूड़ दूड़

दूडा जीविन ज़ाता क़दर  
दूडाशिवाय मानुस कज़र  
मानुस जीशी फाथरा पूड  
दूड़ दूड़ दूड़ दूड़

दलिनदरी आशे तरीन  
मिल्लात बिल्कुल ग़ैरा परीन  
बगलाचे कौं ज़ातात दूर  
दूड़ दूड़ दूड़ दूड़

दूड़ा करतात खाज़ीन सदर  
खांदार ऊखलुन देतात आदर  
नातलान धरू लावतात कूड़  
दूड़ दूड़ दूड़ दूड़

खें-रे भाऊ देता भाषन  
ज़ापुक हींगा लागता राशन  
शब्बीर तु ज़ाप आसलन दूड़  
नातलान तूजी हाशीर गूड़

## चड्वें

चड्वें ईशी घरा भितर  
फूले जीशी बाघा भितर  
चैन व सुख उलफत खोशी  
चडवान येता दीला भितर  
आस जिऊची डोला भितर  
चडवें ईशी घरा भितर

चडवें घरात रहालान ईशी  
राहत मिलता आनी खोशी  
गुड्सल जावो मात्येचे घर  
ते घर देखता जन्नत जीशी  
वरशे सरता लामहा भितर  
चड्वें ईशी घरा भितर

गोड गोड जापनी सरे नाही  
आयकुन हें मन भरे नाही  
मसती गम्मत तमाशा  
कोन ते दीला धरे नाही  
मैराज आशेही दुन्या भितर  
चड्वें ईशी घरा भितर

घरें रहालान चडवांन खाली  
बंगलो बिल्डिंग महल आली  
मानशे आसुन खाली ते घर  
ना खोशी ना खुशःहाली  
दौलत व धन हाथा भितर  
चडवें ईशी घरा भितर

मालीक आता कयलो तरीन  
भरा इल्म व आक्ले सरीन  
वाडूउस हेंची करा ईशी  
मुकती मिलों चडवां जीविन  
फलहा दीन व दुन्या भितर  
चड्वें ईशी घरा भितर



## घरची कुंकड़

जापने खैलात घाल बराबर

घरची कुंकड़ दाल बराबर

बाप कमायी पूता कड़े

चिंदियो चादर शाल बराबर

आपुन कमोन हाइलन कलता

कीशी सरता माल बराबर

आरो नीरो बावड़ो गेलो

चिमखुन चालुन काल बराबर

फुर्सत न्होती सलामेची

जेत्ता व्हतो हाल बराबर

ऊप्पर पल्लान पावतात वैर

चीमख पलौन खाल बराबर

शब्बीर तूजी जापनी ईशी

गिरसल मीरी जाल बराबर

## मां

जेत्तां जे खें पलतां में देखता बावडुन बावडुन मां  
वसरा दारार इन्द्या पटिर वाट मोजि राखुन मां  
इस्कूल सुटुन में आयलान पोस्तान मोजो घेनुन मां

हाथपायं मोजे तु धुउन वट्येत खाउं देउन मां  
जेत्तां जेखें पलतां में देखता बावडुन बावडुन मां

दुन्या भीतर साम्मान भल्ली तु कच ऐ मां मोगाची  
अठव पडता हरऐक घडी घड्यो तुजे लाडाची  
ईसरु सकलो नाही अजुन लज्जत तुजे घासाची

डावे हाथीन माथो धरुन उजवे हाथीन भरवन मां  
जेत्तां जेखें पलतां में देखता बावडुन बावडुन मां

रोग लागुन में पड्लान मोजे सरीन ज़ागुचे  
ठावार मुतल्ली चादरे आपले हाथीन धुउंचे  
आंग धुउं न्हाय्ये भीतर रट्टो तान्दते व्हरुचे

डोले शाबुनान ज़ल्लान दरदान पानी घालुन मां  
जेत्तां जेखें पलतां में देखता बावडुन बावडुन मां

खल्लनीन्येरे वचुचे धरुन तुजी आंगट्टी  
भायले पोरसात झडल्ली कुडता किशात अम्बट्टी  
गाटो घालुन नेसुचे फ़ाटली तरीन अंगुट्टी

गुन्डी कुडताची तुट्लान सुवेत काकडो पऊन मां  
जेत्तां जेखें पलतां में देखता बावडुन बावडुन मां

तेला कुप्पी हर्सो फ़नि चिप्पुट रबर व काटो  
माड्ये ऊपर माथो घेनुन काडुचे मां तु झाटो  
करुन दोन्दोन चीम्बुट्यो रिब्बनाचीं ती गाठो

आमका शिंघरींची खोशी चिन्ता आपली सोडुन मां  
जेत्तां जेखें पलतां में देखता बावडुन बावडुन मां

## आज

धाकलोशी हो वलखुन राज  
दुन्येत ईशी जिवुं काज  
फांवसैची ता, मीर करु  
आजकच येत्ता आजमवं काज  
मिल्लान घेनुन खेंचान कौंव  
शिख तु जिउंचो अन्दाज

वक्त हो सरता थौपे नातुन  
घावंता डोले ढापे नातुन  
वक्रता धरतु सरु फूडे  
गवजी मुरयो घाले नातुन  
वक्ता खरचु वलखु काज  
शिख तु जिउंचो अन्दाज

आजमौ इसली आजमौनी  
भ्रवंडौ तुफां इरौनी  
आपले हाथीन बरौ तु  
नसीबाची बरौनी  
मरुन जिन्दा रहाऊं काज  
शिख तु जिवुंचो अन्दाज

आज हो फांवसय येवंचे नाहीं  
बावडुन बीजी मिलुचे नाहीं  
नवान मवका मिल्लान कंव  
दौर तुजो तो रहावंचे नाहीं  
वक्ता वलखुन चालु काज  
शिख तु जिवुंचो अन्दाज

वक्त तो गेल्लो गेलो इसर  
मौका आसलान कर तु आवसर  
काम अमर कांय करु कनी  
मरु फूडे जीता सर  
कर्तु हिम्मत सोडुन लाज  
शिख तु जिवुंचो अन्दाज

## वाट

येता खेंचान खेंसर वचुन सरता वाट  
देखुन जानुन सगली कोना कलता वाट

थकतांव मारवार पात्र्यार पायवाट सफर करुन  
केत्तावं केत्तावं नाही मगर थकता वाट

मानुस मिशिन जनावरे सरुन वतात साहु  
सरतात साम्मीव, अरे नाही सरता वाट

आड्वाट जाले तरीन वाटे ऊपर कोनीवं  
ऐकदीस तोकच पले कीशी धरता वाट

बरकत आशे कयलान हरकत दुन्ये भितर  
हरकत कयले तरीन पले मिलता वाट

वाटे ऊपर बैसु नाखा हिम्मत हारुन  
धीर सोड्लान व्हरुन बगी लावता वाट

नांव सोड्तात बाकी मानशे दुन्या भितर  
खीजर जावुन जे कोन सम्मा सांगता वाट

शब्बीर थोपु नाखा आयकुन जापनी पोल  
फूडे बड तू मन्जील तुजी राखता वाट

## मौत

मरु शीखा तुमी ज़रा मरु फुड़े  
जिवु धड़ातलो तुमचे ऊडु फुड़े  
तुमचे आपले आनी गांवमानशे मिलुन  
खांदाऊपर धरुन तुमका व्हरु फुड़े  
फोंडा भितर घालुन माती भरु फुड़े  
मरु शीखा तुमी ज़रा मरु फुड़े

मौत बरहक आशे येतलो एकदीस तो  
आस्सी पले नाहीं साठ या वीस तो  
खौफ़ मौताचो जे कोनी करे नाही  
वल्खा तेजे सरीन वाटे इबलीस तो  
अज़राईल येउन तुमका धरु फुड़े  
मरु शीखा तुमी ज़रा मरु फुड़े

चार दिसाची ही दुन्या फानी अशे  
सुज़ान इज़ान का, का जवानी अशे  
जिवंचे बाकी तूजे केटले दुन्ये भितर  
जेटलो नस्बा ऊपर दानो पानी अशे  
ज़रा तय्यार रहा दीस सरु फुड़े  
मरु शीखा तुमी ज़रा मरु फुड़े

मक्ता इसरुन तु वाटे मसरूर का  
चार पावना ऊपर येतलो मघरूर का  
धन व शोहरत तुजी कामा येवचे नाहीं  
आशे व्हरु परीन रब्बा हुज़ूर का  
गवर कर तु जरा तुका धरु फुड़े  
मरु शीखा तुमी ज़रा मरु फुड़े

ज़रा हिसाब तु तुजी तक़सीर कर  
मागीर दुसरांक तु वाज़ो तक़रीर कर  
तुजो माथो खमौ आपली करनी ऊपर  
तवबा रब्बा कडे ऐत्ता शब्बीर कर  
हणेबरप तुजे साम्मे करु फुड़े  
मरु शीखा तुमी ज़रा मरु फुड़े



## तट्टी

बसराचे दाराक डैन्यार तट्टी  
वाशाची डब्बाची जोडुन पट्टी  
ही अदनाशी तट्टी मोहफीज घराची  
व्हती अहल-ऐ-इमां चो शाआर तट्टी  
आबुल्ल्याचे परदाचो आधार तट्टी  
बसराचे दाराक डैन्यार तट्टी

लाम्हा तो गुम्माचो जालान मरने  
आनी वक्त खोशेचो रहालान परने  
आजब व्हतो गेलो तो एक जमाना  
वल्खुचे गावांचे सुजान तरने  
गुडुन रहालान दारार तट्टी  
बसराचे दाराक डैन्यार तट्टी

मकरगी ती नाल्लाची आयलान घरे  
ते काट्येचे मूले व चाक्काचे भरे  
व्हरुचे उखलुन काट्येची कोलतो  
नाजूक हाथावर पडुचे बरे  
अरधी ती उखलुन रहाउंचे तट्टी  
बसराचे दाराक डैन्यार तट्टी

मरवट व डवन्यार टेकुचे फ़ले  
देखुचे नाहीं हें कसकट तु पले  
रहाली खें बाक्री ती कोनतीव निशानी  
न निवाची हरनी न हरनेचे नले  
न धुमसो तो रहालो न धुमशात कट्टी  
बसराचे दाराक डैन्यार तट्टी

धाकलिशी मन्येर तट्टेचे त्यारी  
बैसुन आता व मावशी ती प्यारी  
कोडुदरे कोडु नातलान होगु  
न कन्नड ती त्यारी न नायती ही ह्यारी  
मगर व्हती लाडान भरुन व्हट्टी  
बसराचे दाराक डैन्यार तट्टी

हया नंग तट्टेचे ते पार व्हती  
बुरकाचे जीबो खें माथार व्हती  
आटवरन्यो गांवाची घरात नीकुन  
आबुल्ल्यो इशी खें ही मारगार व्हती  
शब्बीर वरुन रहाली न मट्टी  
भावर तु सोधता दारार तट्टी?

## बापा तुमी दक्कन या

बापा तुमी दक्कन या ज़ावुं फुडे सकन या

गेले खेका बापा तुमी आमका सोडुन  
ऐकलेपना वसान नाता आमचो ज़ोडुन  
तुमचे अठ्वा शिवाय फिक्रो दुसरी नाही

तुमची चिंता भितर रहातांव आमी बुडुन

बापा तुमी दक्कन या ज़ावुं फुडे सकन या

व्हाता दूखे ज़ावुन तुमचे आटवाचे मोती  
उज़वाड देखे नाहीं ज़लु ज़लता वाती  
हवा आनी मारु चलता ऊजा परीन

परमल नाही हुल्लान फूले आनी शवंती

बापा तुमी दक्कन या ज़ावुं फुडे सकन या

आयका औंदु गेली कीशी छुट्टी अमची  
खबर मीले नातुन तूमी गावांत येवंची  
खेला माडा भितर दीस सरले नाही

तूमी नातुन फिकिर न्होती खावंची जवंची

बापा तुमी दक्कन या ज़ावुं फुडे सकन या

आम्मी तुमचे आठवीन नीकुन नीकुन रडता  
नींद नातुन डोला देखवा माचार पडता  
आनी आयका बापा मुन्ना अरधी राती

नांव तुमचे घेनुन नीदेत बड्बडता

बापा तुमी दक्कन या ज़ावुं फुडे सकन या

आयकुन चडवांची गीदो डोले मोजे कौं व्हाता  
गलो सोडुन रडुं दीला ईशी ज़ाता  
कागज़ान फोनान येत्ता हें मन भरे नाही

तुमी यवंची आशेन फ़ाले मागरिब ज़ाता

ज़रा तुमी दक्कन या, ज़ाउं फुडे सकन या

## कागज़ाची सम्कु

घरे काल चडु रडल्ले में पल्लों  
कागज़ाची सम्कु करुन देलों  
पल्लों जिशी में ती कागज़ाची सम्कु  
खैलाचे दरयात बुडुन गेलों

व्हतो साम्मे बचपन न्होती जवानी  
ती कागज़ाची सम्कु ते पावसाचे पानी

सायिंची साम्मान पी पोरनी निशानी  
ती पट्टाची व्हालीत पावसाचे पानी  
सोडुन चड्वें पदुंचे बरोंचे  
तें पावसाचे पात्र्यांत जब्बे गरोंचे

ती धाकलिशी व्हाली न्हयिंची रवानी  
ती कागज़ाची सम्कु ते पावसाचे पानी

मन्जर तो बाक्री डोलात आजून  
सायिंचो तलो पावसात भरुन  
आंगुट्येचे फुगे व नाल्लाची हेडी  
पवुं शिखुचे ते हाथे धरुन

रहालो तो तलो, न तलात पानी  
ती कागज़ाची सम्कु ते पावसाचे पानी

निवाची निवल्हो पात्र्याची दोरी  
तो गूडगूडो व ईजेची ज़ोरी  
भिऊन अवशिचे चादरात भरुचे  
थापडुन चडवांक अयकौंचे लोरी

ती उम्र व्हती केटली सुहानी  
ती कागज़ाची सम्कु ते पावसाचे पानी

पावसाची रातो पाखरात वाती  
आलवाचे पानार पात्र्याचो मोती  
ते पहले पावसाक मात्येचो परमल  
जिशी कस्तमोगरी जाई व शवंती

तो माड रंगीन पावसा निशानी  
ती कागज़ाची सम्कु ते पावसाचे पानी

ताडाची सातुली गेली ती मोडुन  
कागज़ाची सम्कु ती निवल्यात बुडुन  
पावसात चाल्लो इशी एक मारु  
शब्बीर बचपन गेलो तो उडुन

बाक्री न रहाऊंची ही जिंदगानी  
न कागज़ाची सम्कु न पावसाचे पानी

## फररास

कोनतोवं नातुन नाता तेजेन दिलाचे तो पास व्हतो  
जेत्ता व्हते गावं धाकले एकपनचो ऐहसास व्हतो  
फररास जिशी आमची जमाअतेचि भास व्हतो  
फूडे वडली मिदगती गावांत एक फररास व्हतो  
कोनतोंव नातुन नाता तेजेन दिलाचे तो पास व्हतो

आज राती वडली मिदगति जमाअतेचो जलसा अशे  
वडले धाकले सन्मिव येवं काज आपवनें हर मानसा अशे  
ईशा नावाज जाल्ले तीशी जलसा नवं पांचा अशे  
साम्मीवं आयकु परीन गलो तेका कच तो रास व्हतो  
फूडे वडली मिदगती गावांत एक फररास व्हतो

गेलान काजी निकाह पडु फररास तेंचो दप्तर धरु  
वतात पावसात काज्या ऊपर सातान तेंका चाट्टी करु  
आंधार राती तेंचे सरीन हाथात लाटन तो उजवाडु  
घुप आंधारा भितर उजवाडाची आस व्हतो  
फूडे वडली मिदगती गावांत एक फररास व्हतो

सायांन सायों वचुचे फर्रास गरवे रमजानां  
सगले गावांत घरान घरे तेल खतमल-कुरआना  
तेल घरे नाही तरीन दे दोन पावने या एक आना  
हाडुचे तो जमना घासुन जीशी नावोअनास व्हतो  
फूडे वडली मिदगती गावांत एक फररास व्हतो

मिदगतिची सफाई तोकच बांगी मुनादी  
साम्माची तो खुनेचो ज्ञाने गावीं अबादी  
खिदमत साम्माची करुन जिंदगी तेजी सादी  
हरऐक कामाक तो ऐकलो एक मगर एकरास व्होतो  
फूडे वडली मिदगती गावांत एक फररास व्हतो

## इंग्लिश समानार्थक सवांकी वळेरी

A = Arabic  
H = Hindi  
P = Parsi  
K = Kannada  
N = Naitee  
S = Sanskrit  
U = Urdu

### अल्लाह हु अकबर

बशर = (A) human  
सायों = (N)streets  
सस्माकी जीबेवर = (N)on everyone's tongue  
साव्वच = (N)all  
ठाव = place  
जन्नत जहन्नम = (A)heaven and hell  
हाकीम = (A)the ruler  
तवफीक = (A)divine guidance  
वारी = (N)sacrifice  
रिज़क = (A)human needs / daily bread  
उल्फत = (P)affection

### गांव

व्हट्टी = (N)lap  
बीजी = (N)more (again)  
मट्टी = (N)back side of street  
तांबी = (N)red colour  
मुड़कले = (N)rice balls in non-veg curry  
आलबे = (N)mushroom  
वाटवे = (N)a kind of sea shell  
उकीरो = (N)crazyness  
दिखरो = (N)marriage songs  
बल्ल्यांव = (N)to say / sing



शय्यो = (N)vermicelly शेवियो / शेयो

चाट्टू = (N)wooden spoon

पेस = (N)congi

## आठौ

आठौ = (N)remembrance

बेने = (N)separate

खेका = (N)why

साहु = (N)all

कच = (N)only

ढलते = (N)decline

फांगरे = (N)white

## फूले

हूर = (A)virgin of paradise

मुरसो = (N)turban

सन = (N)EID

सना = (N)EID/festival (only 1st day after Ramadan and 10<sup>th</sup>/11<sup>th</sup>/12<sup>th</sup> and 13<sup>th</sup> half day of Zulhajj. Other festivals are called as 'गर' ओ दीस' by the navayats)

गर' ओ दीस = holy day

पटनार = (N)meeting

पिगने = (N)big bowl

## पालौ

सुघडै = (N)charm / beauty

म्हेली = (N)wife

कुट्टै = waist

वड़नी = (H)scarf (2.5 mtr)

## करेंट गुल

मुरम = (N)mosquito

पुल्ल्यो = (N)heat boils घामाळी

चाम = (S)skin

रसौता = (N)falling

शिवनो = (N)dream

म्हावरे = (N)fishes

धाकलोशी एक पोर बल्लो

वल्लो = (N)to say

ज़ापने = (N)says

फुगरो = (N)too fat guy

चाखुचे = (N)a kind of mix veg curry

कोयो = (N)mango stones

फितना = (A)mischief

झाखन = (A)violence

दोर = (N)rope

एकली

आटवीन = (N)remembrance / memory

कच्च = (N)only (strictly)

फनी = (N)comb

मन्नत = (N)vow to get something from God

याने याने

दिलासा = (F)satisfies

कोसूं = (H)to abuse / curse

आजो

सुजान = (N)well knowledgeable (old man)

इज़ान = (N)young(small girl-boy)

कनी = (N)to / for

कसकट = (N)a kind of bench with back support fixed on sitout

रहाओत = (N)let it be

जनतेत = (N)at heaven

भटकल

मट्टी = (N)back / rear side of street

डगर = (H)way / path

दानो = (N)food grains

मोजे तैं

मारू = (S)air

भन्डारी

भन्डारी = (N)cook

निक्को = (N)good

दोन रंगी

किशात = (N)in the pocket

चौगुले = (N)leaders

आमुले = (N)man

मुआमिला = (A)dealing

सावरी

सावरी = (N)the person who comes to awake the fasting people in the holy month of Ramadan

पियारी = (H)lovely

गुफ्लत = (A)carelessness

ख्यारी = (N)where

नफील = (A)prayer except compulsory/voluntary act of religion

इबादत = (A)worship

कौल = (A)word/saying

ए'तिकाफ = (A)restraining at Masjid

निक्की = (P)goodness

बाब = (A)gate /entrance

रंय्यां = (A)fulfil / an entrance at heaven for fasting people

बापा

पावनो = (N)paisa

आनो = (N)old times Ana. 16th part of a rupee

औनो = (N)fan by hand

दोज़ख = (A)hell

### शेज़ार

इलाही = (A)Allah(God)

गुलज़ार = (P)garden / happiness

दौर = (A)time / period

### पात्र्याची गाडी

वाडी = (N)height

खोल्ल्यो = (A)cloth / sheet to cover on the dress (old usage)

हिंगरूफ़ = (N)a type of hand embroidery

मानगी = (N)grass packing for rice

नाडी = (N)a measurement about 1.6kg of para boiled rice

### रुबाब

पल = (H)moment

वल = (N)turning/twist

नोखटे = (N)bad

निक्के = (N)good

चखल = (N)mud

### औशाची फरयाद

गोशे = (N)beloved

बसर = (H)living

थोकडी = (N)some

आरगोय = (N)without any problem / safely

सरीन = (N)with

जौजा = (A)wife

दरजा = (A)standard / class

### माडो

भाडो = (N)present (gift)

चम्बार = (K)on water pot

दाडो = (N)handle

येगुचे = (N)to go up

निसन = (N)ladder

माङकुल्ल्यो = (N)small frogs

कोत्रालगे = (N)a part of coconut palm

कोचिमा = (N)small mother (pet name for a woman)

### हिसाब

दरकार = (P)want / need

खुरशेर = (N)on chair

मुरसो = (N)turban / respect

नेकी = (P)goodness

तहरीर = (A)writing

तक्रसीर = (A)mistake

### मोजे जिगर

नित्री = (N)sleep (child's language)

तरले = (N)fun

निजगे = (N)sleep please (to the child)

निजली = (N)slept

फांवसय = (N)tomorrow

### चांद आनी सूर

नूर = (A)light

### फोन फोन आयलो फोन

लूखा = (N)curry

तल्ली = (N)pan

घर भरवनी = (N)grahapravesh (House-warming)

इरौनी = (N)storm

### घडयाल

फांवसै = (N)tomorrow

कदर = (A)care



## टपाल

शेजे = (N)neighbours

न्होतो = (N)was not there

किशात = (N)in the pocket

धोकडे = (N)little (some)

ढाल = (H)shield

## पानी

साहु = (N)all

साहेबीन = (N)madam / lady

नोखठे = (N)bad

पात्र्या भितर = (N)in the water

## माती

झिरी = (N)stream / water course

हिरीस = (A)greedy

## व्हट्टी

मसकन = (A)place to stay

आसाइश = (P)facility

मेहफूज़ = (A)safe

नफशेत = (N)selfish

कुडो = (N)waste of grains

तरबियत = (A)training

## फातर

आदना = (A)ordinary

जमरूद = (A)emerald

याकुत = (A)ruby

मरजां = (A)coral

वागरनी = (N)tempering (the food)

वरंटो = (N)upper part of grinding stone /घाटनो

## रंग

मोखो = (N)blossom

सरशी = (N)bush

ढोकी = (N)crane

कुपियो = (N)a kind of butterfly

दुतरो = (N)egg white

## क्रलम

सुरखरू = (P)famous

करेत = (N)will do

तख्त = (N)throne

इल्म = (A)education

फन = (N)technology

फितना = (A)mischief

## कलता-वा

भावु = (N)brother

पुक्को = (N)cowardly

इसलक = (N)like this person

## जापनी

तासीर = (A)impression

काटे = (N)pinpointing / taunting

कमज़रफ = (U) narrow minded / shameless

## चिंदयाचे गोम्बे

परने = (N)wedding/marriage

वड़नी = (N)scarf

भौन्यो = (N)seat for bride

येल = (N)creeper

## दूड

दूड = (N)money

पूड़ = (N)powder / soil

खाजीन = (A)treasurer

हाशीर = (N)mat

चड़वें

मैराज = (A)leading

आता = (A)given

कयलो = (N)done

वाड़ ऊस = (N)to bring up someone by one's sacrifice

घरची कुकड़

खयाल = (A)mind

चीमख = (N)walk

मां

इन्धो = (N>window

पोस्तान = (N)school bag

मुतल्ली चादरें = (N)bed wetted sheets

रट्टो = (N)arm

तांदुचे = pulling

खल्फीन = (N)religious teacher (lady)

अम्बट्टी = (N)a kind of vegetable

काकडो = (N)cotton thread

आज

काज = (N>want / need

फांवसै = (N)tomorrow / future

ता'मीर = (A)build / creation

फूडे = (N)before/ahead

वाट

खीजर = (A)guide/name of a prophet at the time of Prophet Moses

मौत

बर,हक = (A)as right/in truth

आस्सी = (N) eighty  
इबलीस = (A) Satan / devil  
अज़राईल = (A) angel of death  
फानी = (A) non-lasting  
मसरूर = (A) too happy/exciting  
मघरूर = (A) proud / arrogant  
गौर = (P) sharp thinking  
तक्रसीर = (A) fault/mistake  
वा'ज़ = (A) addressing/speech

### तट्टी

डौन्यो = (N) sit out  
मोहफीज़ = (A) guard  
आबुल्ल्यो = (N) ladies  
आबुली = (N) woman / lady  
मकरगी = (N) big basket made by bamboo skin  
चाक्की = (K) small pieces of fire-wood  
कोलत = (N) big piece of fire wood  
नीव = (N) roof  
हरनी = (N) roof gutter  
त्यारी = (N) that side  
कोडुदरे = (K) like to give  
अठवरन्यो = (N) un-married young girls  
अठवर = (N) un-married

### बापा तुमी दक्कन या

दक्कन = (N) soon/fast  
सकन = (N) morning  
नीकुन = (N) hide  
गीदो = (N) poems / songs

### कागजाची समकु

समकु = (N) small boat. (original Arabic word "sambook")

जब्ब = (N)small fish

गरीचे = (N)fishing

मन्जर = (A)seen

आंगुट्टी = (N)lungi

फुगे = (N)balloons

हेड़ी = (N)completely dried coconut on palm

निवली = (N)Lines of rain water falling from the tiled roof

ईज़ = (N)lightning

जोरी = (P)force/powerful

पाखरू = (N)insects / birds

(ताड़ाची) सातुली = (N)umbrella made of palm leaves

## फरस

फरस = (N)General maintenance person for the Masjid. (original Arabic word is 'farrash' means 'cleaner'.)

मिदगत = (N)Masjid

नावाज़ = (N)prayer )original Farsi word 'Namaz')

गर,वो = (N)holy

बांगी = (P) prayer caller of Masjid

मुनादी = (A)proclamation

खिदमत = (A)service/duty

\*\*\*









## शब्बीर बायदा

शब्बीर बायदा २६ दशेंबर १९५२ इसवेंत भटकळच्या सुल्तान सायींत, बायदा घराण्यांत जलमलो. ताचो पिता जिफ्री बायदा, महाराष्ट्राच्या ठाणेंत धाकटें एक रेस्टोरेंट चलयताले. पयल्यान पयलें खुरआन शिकतच - भटकळ, ठाणे, मस्जीद बंदर मुबंय, चेन्नय - अशें वेवेगळ्या गांवच्या शाळेंनी शिकचो सुयोग ताका लाभलो.

परगट जिणयेंतच वेवेगळ्या स्तरांचेर नोकरी करताना भारत तशें सावदी आरबिया, अरब एमिरेतांत ताणे जिवीत सारलां. सद्या तो शारजा शेरांत वसती करून आसा. लग्नबग देडशें कोंकणी गितां, चालीस हिंदी / उर्दू गितां आनी गझलां, पदरा मुकाल्मे बरयल्या. शब्बीरान पांयशीं नायती अदगतो (म्हण्ण्यो) जमयल्यात तशें नायती अर्थकोशाच्या चावराची सुरवात केल्या.

**B**

**BASTI**

**BASTI PRAKASHANA**

Basti Gardens  
Thumbay - 574 170  
Bantwal (D.K.)